

மொரவேவா: 30 வீடுகள் தீக்கிரை, 12 பேர் மரணம் கண்ணிவெடிக்கு பஸ்ஸில் சென்ற 7 பேர் பலி

Registered as a Newspaper in Sri Lanka விலை ரூபா ஒன்று

முன்று ராணுவத்தினர் படுகாயம்



சுரா 2 8-11-88 வெள்ளிக்கிழமை (ஜப்பசி 23 னைர் 24) முழக்கம் 274

திருமலை ஹொரவப்பொத்தானை வீதியில் பன்குளத்துக்கு அண்மையில் பதினேந்தாம் கட்டையில் அமைந்துள்ள மொரவேவா என்ற சிங்களக் கிராமத்தில் நேற்று முழுநாளும் தொடர்ச்சியாக இனம்தெரியாதவர்களால் மேற்கொள்ளப்பட்ட தாக்குதலால் இங்குள்ள முப்பது வீடுகள் முற்றாக எரிந்து நாசமாகின. இங்கிருந்த பெரும் தொகையானவர்கள் வீடுகளைவிட்டு ஓடித்தப்பினராயினும்; ஒரு பெண், ஒரு வயோதிபர் உட்பட பன்னிரண்டு பேர் மரணமானதாக கொழும்புக்குக் கிடைத்துள்ள தகவல்கள் தெரிவிக்கின்றன. அதே வேளையில் மொரவேவா பிரதான வீதியில் இடம்பெற்ற நிலக்கண்ணிவெடித் தாக்குதலொன்றில் மினி பஸ்ஸில் பயணம் செய்த ஆறு பயணிகளும், பஸ் சாரதியும் ஸ்தலத்திலேயே கொல்லப்பட்டதாக அறிவிக்கப்பட்டுள்ளது. இச் சம்பவத்தில் சம்பந்தப்பட்ட நால்வர் படுகாயங்களுடன் ஆஸ்பத்திரியில் அனுமதிக்கப்பட்டுள்ளனர். இத்தாக்குதல் பற்றிய தகவல் கிடைத்ததும் விசேஷ ராணுவப் படையொன்று திருமலையிலிருந்து -6 ஆம் பக்கம் பார்க்க.

★ சென்னையிலிருந்து ஒரே விமானத்திலேயே அனைவரும் சென்றனர்

ஆறு தமிழீழ குழுக்களும் டில்லி பேச்சுகளில் பங்குபற்றுகின்றன!

மாற்றுத் திட்டமெதையும் சமர்ப்பிக்கப் போவதில்லையென முன்னணி அறிவிப்பு (புதுடில்லி)

பாரத வெளியுறவுச் செயலர் திரு. ரமேஷ் பண்டாரியுடன் இலங்கை இனப்பிரச்சினை தொடர்பாக நேற்று புதுடில்லியில் ஆரம்பிக்கப்பட்ட பேச்சுவார்த்தையில் தமிழர் விடுதலைக் கூட்டணி, தமிழீழ மக்கள் விடுதலைக் கழகம் (புளொட்), ஈழம் தேசிய விடுதலை முன்னணியின் நான்கு அமைப்புகளான விடுதலைப் புலிகள், ரெலோ, ஈ. பி. ஆர். எல். எம்., ஈரோஸ் ஆகிய ஆறு தமிழீழக் குழுக்களும் பங்குபற்றி வருகின்றன. இக் குழுக்கள் நேற்று தனித்தனியே திரு. பண்டாரியுடன் ஆலோசனை நடத்தியதாக அறிவிக்கப்பட்டுள்ளது.

ஆறு குழுக்களின் பிரமுகர்களும் சென்னையிலிருந்து ஒரேவிமானத்திலேயே புதுடி ல் சென்றனர். ஈழம் தேசிய விடுதலை முன்னணியின் சார்பில் திருவாளர் கள் வி. பிரபாகரன், ஸ்ரீ சபா ரத்தினம், கே. பத்மநாபா, வி. ...6ம் பக்கம் பார்க்க

இலங்கையின் போக்கில் சந்தேகமுண்டென சகல குழுக்களும் பண்டாரியிடம் முறையீடு

இலங்கையின் யுத்த நிறுத்தக் கண்காணிப்புக் குழு நடாத்தும் விசாரணைகள் மற்றும் நடவடிக்கைகள் குறித்து தமிழ்த் தலைவர்கள் தமது ஐயப்பாடுகளை பாரத வெளி விசேஷ ஊசி மருந்து வந்துள்ளது :

இனிமேல் பாம்பு கடித்தால் பயப்பட வேண்டியதில்லை

பாம்புகள் கடித்துவிட்டால் இனிமேல் எவரும் பயப்பட வேண்டிய தேவையில்லை. இதற்கெனத் தயாரிக்கப்பட்ட ஊசிமருந்து யாழ்ப்பாண மாவட்டத்திலுள்ள சகல ஆஸ்

வந்தாறுமுலை கைது எதிரொலி:

யாழ். பல்கலைக்கழக மாணவர் நேற்று வகுப்பு பகிஷ்கரிப்பு

மட்டக்களப்பு வந்தாறு முலைப் பல்கலைக்கழக வளவி ளுள் ஆயுதப்படைபினர் குந்து மாணவர்களைக் கைது செய்த சம்பவத்திற்கு எதிராக மேற்கொள்ளப்பட

யுறவுச் செயலர் திரு. ரமேஷ் பண்டாரியிடம் நேற்று எடுத்துக் கூறினர். தமிழர் விடுதலை முன்னணியினர் ஒரு மணி நேரமாக திரு. பண்டாரியுடன் பேச்சுக்

கள் நடாத்தினர். வடக்கு கிழக்கு பகுதியில் நடைபெறும் சம்பவங்கள் பற்றி அவ தானித்து வரும் யுத்த நிறுத்த ...6ம் பக்கம் பார்க்க

கடலில் வைத்து 50 பேர் கைது

நெடுந்தீவுக்கு அருகாமையிலும், தலை மன்னாருக்கு அண்மையிலும் வைத்து சுமார் ஐம்பது பேர் வள்ளங்களில் ...6ம் பக்கம் பார்க்க

டில்லி வெளிவிவகார அமைச்சு அறிவிப்பு: நெடுமாறனின் தமிழீழவியும் பாரத அரசுக்கு சம்பந்தமில்லை

தமிழ்நாடு காமராஜ் காங்கிரஸ் தலைவர் திரு. பா. நெடுமாறன் இலங்கைக்கு விஜயம் செய்வதற்கும், பாரத அரசாங்கத்துக்கும் எந்தவித சம்பந்தமும் இல்லையென்று இந்திய வெளியுறவு அமைச்சு கருத்து வெளியிட்டுள்ளது. இது பற்றி வெளியுறவு அமைச்சு அதிகாரி ஒருவர் கருத்து வெளியிடுகையில், இது பற்றி எதனையும் ஆராய அரசு விரும்பவில்லை எனவும்

பூநகரி வீதி கண்ணிவெடியால் மூன்று ராணுவத்தினர் காயம்

பாந்தன் - பூநகரி வீதியில் நேற்று இடம்பெற்ற நிலக்கண்ணி வெடித் தாக்குதலொன்று பற்றிப் புகார் செய்யப்பட்டுள்ளது.

இத் தாக்குதலில் ஜீப்பொன்றில் சென்று கொண்டிருந்த மூன்று ராணுவ வீரர்கள் படு

கண்காணிப்புக் குழுவினால்

பதினொன்று ராணுவத்தினரின் வாக்குமூலம் நேற்று பதிவு

யாழ்ப்பாணம் வந்திருந்த யுத்த நிறுத்தக் கண்காணிப்புக் குழுவினர் நேற்று பலாலி ராணுவமுகாமில் கூடி, சில ராணுவ அதிகாரிகளின் வாக்குமூலங்களைப் பதிவுசெய்தபின்னர் நேற்றுமலை விசேஷ

நாவற்குழி முகாம் முன்னால் நேற்று முதல் மீண்டும் தடை

நாவற்குழி ராணுவ முகா முக்கு முன்னால் மீண்டும் போக்குவரத்துச் சோதனைத் தடைகள் போடப்பட்டுள்ளது. யுத்த நிறுத்தம் அமுலுக்கு வந்ததைத் தொடர்ந்து இங்கிருந்த தடை நீக்கப்பட்டது.

டில்லி வெளிவிவகார அமைச்சு அறிவிப்பு:

நெடுமாறனின் தமிழீழவியும் பாரத அரசுக்கு சம்பந்தமில்லை

தமிழ்நாடு காமராஜ் காங்கிரஸ் தலைவர் திரு. பா. நெடுமாறன் இலங்கைக்கு விஜயம் செய்வதற்கும், பாரத அரசாங்கத்துக்கும் எந்தவித சம்பந்தமும் இல்லையென்று இந்திய வெளியுறவு அமைச்சு கருத்து வெளியிட்டுள்ளது. இது பற்றி வெளியுறவு அமைச்சு அதிகாரி ஒருவர் கருத்து வெளியிடுகையில், இது பற்றி எதனையும் ஆராய அரசு விரும்பவில்லை எனவும்

தமிழ்ப்பகுதிகளில் கூடுதலாக விற்பனையாவது நாமமுரசு

பரிசீலனையா

தவறிவிட்டது

முத்தையா முத்தராசா ஆகிய என்னு 471290483V இலக்கமுடைய அடையாள அட்டை 3-11-85ம் திகதி தவறிவிட்டது. கண்டெடுத்த வர்சா தயவுசெய்து மு. முத்து ராசா கண்டி வீதி, கிளிநொச்சி என்ற முகவரிக்கு அறிவிக்கு மாறு வேண்டுகிறேன்.

காணிகள் விற்பனைக்கு

மனிப்பாய்ச் சந்தியிலிருந்து மிக அண்மையில் உடுவில் வீதியில் இரண்டு பரப்பு வெறும் காணியும், கன்னாக்கம் மயிலாங்காடு சீமாட்டி பண்ணைக் கருகாமையில் 27 பரப்புக்காணியும் உடனடியாக விற்பனைக்கு தண்டு. விபரங்களுக்கு: லக்கிபெனிபிட் கொம்பனி லிமிடெட், பொதுச்சந்தை கோப்பாய்.

தேவை

யாழ், நகரிலுள்ள வர்த்தக ஸ்தாபனம் ஒன்றுக்கு தமிழ் தட்டெழுத்தாளர் (பெண்) தேவை. ஆங்கில தட்டெழுத்து அறிவுள்ளவர்களுக்கு முன்னுரிமை அளிக்கப்படும். யாழ். மாநகர எல்லைக்குள் வசிப்பவர்கள் விரும்பத்தக்கது. விண்ணப்பமுடிவு திகதி: 14-11-85. வினா. இல. B/846 C/o. சுழாரக, 87, கண்டி வீதி, யாழ்ப்பாணம்.

நான்கூட்டம்

(வண்ணார்பண்ணை) யாழ். நாவாந்துறை ரோடின் கத்தோலிக்க வித்தியாலயத்தின் வருடாந்த அபிவிருத்திக் கூட்டம் நான்கூடியிற்றுக்கிழமை காலை ஒன்பது மணிக்கு வித்தியாலய மண்டபத்தில் நடைபெறுகின்றது. இக் கூட்டத்தில் வித்தியாலயத்தின் வளர்ச்சிபற்றி ஆராய்ப்புமென்று நிர்வாக உறுப்பினர் ஒருவர் அறிவித்துள்ளார்.

10ம் திகதி சமயதிட்சை

(புலோலி)

பருத்தித்துறை பசுபதிஸ் வரர் ஆலய பர்வதவர்த்தினிகலா மண்டபத்தில் எதிர்வரும் 10ம் திகதி சமயதிட்சை வழங்கும் விழா நடைபெறுகின்றது.

இலங்கை சைவ மன்றம் இச்சமய திட்சை வழங்கும் விழவுக்கான ஏற்பாடுகளை மேற்கொண்டுள்ளது. சைவக்குருகர் திட்சை வழங்கும் வைவத்தை நிகழ்த்துவார்.

சிறுவர் முதல் முதியோர் வரையுள்ள இருபாலாரும் திட்சை பெற்றுக் கொள்ளலாமென அறிவிக்கப்பட்டுள்ளது.

பனைஒலையில் கண்ணைகவரும் தீபாவளி வாழ்த்து மடல்கள்

கோப்பாய் வட்டாரக்கல்வி மூலவள நிலையம் பனை அபிவிருத்திச் சபையின் ஒத்துழைப்போடு கைப்பணிப் பொருட்களை உற்பத்தி செய்வதில் பல புதிய உத்திகளைக் கையாண்டு வருவது, எதிர்கால பொருளாதார அபிவிருத்திக்குப் பெரிதும் உதவும் எனப்படும் கருத்து வெளியிட்டுள்ளனர்.

தற்பொழுது முழுக்க முழுக்க பனை ஒலையில் தீபாவளி வாழ்த்து மடல்களைத் தயாரித்து, கோப்பாய் வட்டாரக்கல்வி மூலவள நிலையம் பொருள் கைப்பணிப் பிரிவு ஒருபெரிய சாதனையை நிலைநாட்டியுள்ளது. அழகிய வர்ணங்களில் கண்ணன், முருகன் படங்களோடு கண்ணைக் கவரும் வண்ணம் வாழ்த்து மடல்கள் தயாரிக்கப்பட்டு விற்பனைக்கு விடப்பட்டுள்ளன.

“பனம்பொருள் கைப்பணியில் இது ஒரு புதிய வெளிப்பாடு அருமையான முயற்சி” என பனை அபிவிருத்திச் சபைத் தலைவர் திரு. கே. நடராசா பாராட்டுத் தெரிவித்துள்ளார். “இத்தகைய பனை சம்பந்தப்பட்ட புதிய ஆக்கங்களை இரண்டாம் கட்ட கடன் இன்னமும் கிடைக்கவில்லை”

இரண்டாம் கட்ட கடன் இன்னமும் கிடைக்கவில்லை

(சாவகச்சேரி)

சாவகச்சேரியில் பத்து லட்சம் வீடமைப்புத் திட்டத்தின் கீழ், முதலாவது கட்டக் கட்டளைப் பெற்று அதற்குரிய வேலைகளைப் பூர்த்தி செய்தபின் இரண்டாவது கட்டக் கடன் பணத்தைப் பெறுவதற்காகத் தினமும் அலுவலகப் படிக்க ஏறியிருக்கிய வண்ணமுள்ளனர். ஆனால் பலவே பூஜ்யம் தான்.

இரண்டாவது கட்டக்கடன் கொடுப்பதற்கான நிதி வங்கியில் இல்லை என்ற பதிலையே தினமும் அதிகாரிகள் கூறிக் கொண்டிருக்கிறார்கள். மூன்று மாதங்களுக்கு அதிகமாகியும் இரண்டாம் கட்டக்கடன் கொடுபடாமையால், இனிமேல் அது கிடைக்க முடியுமா என்ற சந்தேகமும் மக்களுக்குத் தோன்றியுள்ளது.

சிறுமலயம்

(கொடிகாமம்)

மிருகவில் புனித நிக்கிலார் சேமக்காலையில் அமைக்கப்பட்ட சிறுமலயம் அண்மையில் மிருகவில் பங்குத்தந்தை அருள் திரு. அமிர்தகுமாரினால் மந்திரித்து திறந்து வைக்கப்பட்டது.

காலம் சென்ற திருமதி. ஜேட்டுட் ஜெயம் அரசரட்டணத்தின் ரூபகார்த்த அன்பளிப்பாக இவ் ஆலயம் அமைக்கப்பட்டது.

ளுக்கு ஊக்கமளிப்பது எமது தலையாய கடமை” என பனை அபிவிருத்திச் சபை உறுப்பினரும், சிவதர்மவள்ளுமாகிய திரு. கணகராசா பாராட்டிய தோடு, ஏராளமான வாழ்த்து மடல்களையும் வாங்கி ஆதரவு நல்கினார்.

புதிய நூலகம்

(புலோலி)

யாழ். அபிவிருத்திச்சபை கட்டிடவேலி உப பணி மலையில் இரண்டேசால் இலட்சம் ரூபா செலவில் பொது சன நூல் நிலையம் ஒன்று நிர்மாணிக்கப்பட்டுள்ளது. இது, இதற்கான நிதி ஒதுக்கீடு செய்யப்பட்டுள்ளதாகவும் இவ் உப பணிமனை அதிகாரமளிக்கப்பட்ட உத்தியோகத்தர். திரு. கே. சதாசிவம் தெரிவித்துள்ளார்.

நன்கொடை

இதுவரை இல்லை

(நல்லூர்)

யாழ். மாநகரசபை எல்லைக்குள் இயங்கும் சன சமூக நிலையங்களுக்கான 1985 ம் ஆண்டுக்கான நன்கொடைகள் இதுவரை வழங்கப்படவில்லை.

சனசமூக நிலையங்களுக்கான நன்கொடைப்பணங்கள் இதுவரை உள்ளூராட்சி அமைச்சிலிருந்து தங்களுக்கு வந்து சேரவில்லை என்று அதிகாரி ஒருவர் தெரிவித்தார். 1984 ம் ஆண்டுக்கான நன்கொடைகளைப் பெறாத சன சமூக நிலையங்களுக்குரிய நன்கொடைகளை வழங்குவதற்கான நடவடிக்கைகள் தீவிரமாக மேற்கொள்ளப்பட்டு வருவதாக வட பிரதேச உள்ளூராட்சி அலுவல அதிகாரி தெரிவித்தார்.

மாணவருக்கு

பயிற்சி

(கொடிகாமம்)

பனம் பொருள் கைப்பணி சம்பந்தப்பட்ட புதிய பயிற்சி நெறி ஒன்று கைதடி வெளிக்கள ஆய்வுநிலையத்தில் புதிதாக ஆரம்பிக்கப்பட உள்ளது. பனம்பொருள் அபிவிருத்திச் சபையின் அனுசரணையுடன் நடைபெறவுள்ள இப்பயிற்சி நெறியில் தென்மராட்சிப் பகுதியைச் சேர்ந்த மாணவர்களுக்கு தொடர்ச்சியாக பயிற்யளிக்கப்படுமென ஆய்வுநிலைய செயலர் க. சிவயாதசந்தரம் தெரிவித்தார்.

சட்டத்தரணியாக

சத்தியப்பிரமாணம்

(சரசாலை)

மட்டுவில் வடக்கைச் சேர்ந்த ஆறுமுகம் குணரத்தினம் நீதியரசர் எஸ். சர்வாந்தாமற்றும் உயர்நீதிமன்ற நீதியரசர்கள் முன்னிலையில் உயர்நீதிமன்றச் சட்டத்தரணியாக சத்தியப்பிரமாணம் செய்து கொண்டார். கமலாசினி வித்தியாசாலையில் ஆரம்பக் கல்வியை பயின்ற பின்பு டிப்ரெக் கல்லூரி, கொக்குவில் தொழில் நுட்பக் கல்லூரிகளில் கல்வி கற்றார். கல்லூரிகளில் பயின்ற காலத்தில் தமிழ் ஆங்கில கட்டுரைப் போட்டிகளில் பல பரிசில்களை பெற்றுள்ளார். கொழும்பு பல்கலைக் கழக சட்டப்பட்டதாரியான இவர் யாழ். பல்கலைக்கழகத்தில் பணிபுரிந்து வருகிறார். யாழ்ப்பாணம் பல்கலைக்கழக ஊழியர் சங்கத்தலைவரான இவர் சமையசமூக சேவையாளருமாவார்.



வாழ்த்துநாள் வாரம்

பருத்தித்துறை, நாகராஜா ராணி தம்பதியின் மகள் நிஷாந்தினி தனது முதலாவது பிறந்த நாளை கொண்டாடுகிறார்.

அரியாலே திரிலோக ஈஸ்வரன் கோசலாராணி தம்பதியின் மகள் துவாரகன் இன்று தனது நான்காவது பிறந்த நாளைக் கொண்டாடுகிறார்.

குருநகர் கிறேசியன் மரகதம் தம்பதியின் மகள் ஜேஸ் பொண்டி இன்று தனது பிறந்த நாளை கொண்டாடுகிறார்.

பண்ணாக்கம் பரமசிவம் ராஜேஸ்வரி தம்பதியின் மகள் பிரியதர்ஷினி இன்று தனது இரண்டாவது பிறந்த நாளைக் கொண்டாடுகிறார்.

புலோலி கிழக்கு சதாகுல நாயாம் மகேஸ்வரி தம்பதியின் மகள் நிர்மலா இன்று தனது பிறந்த நாளை கொண்டாடுகிறார்.

கணகராயன்குளம் சுப்பிரமணியம் தங்கப்பொன்னு தம்பதியின் மகள் இராசலிங்கம் இன்று தனது பிறந்த நாளை கொண்டாடுகிறார்.

உதவி அ. அதிபர் பொதிகள் வழங்கினார்

(நல்லூர்)

வவுனியா, முல்லைத்தீவு, மன்றம், திரு கோணமலை ஆகிய மாவட்டங்களிலிருந்து வன் செயல்களால் பாதிக்கப்பட்டு கச்சேரி - நல்லூர் விதியிலிருக்கும் அகதிகள் முகாமில் தங்கியிருக்கும் மக்களுக்கு, முகாமுக்கு விஜயத் செய்த நல்லூர் உதவி அரசாங்க அதிபர் திரு. சிவகுருநாதன் உடைகள் அடங்கிய பொதிகளை வழங்கினார்.

பாதிக்கப்பட்ட நிலையில் உறவினர்கள் வீடுகளில் தங்கியிருப்போருக்கு திரு நெல்வேலி உதவி அரசாங்க அதிபர் பணிமனையில் வைத்து உடைகள் அடங்கிய பொதிகளை வழங்கினார்.

கண்பரிசோதனை நடத்தமுயற்சி

(நல்லூர்)

அரியாலே மேற்கு காந்தி சன சமூக நிலையமண்டபத்தில் கண்பரிசோதனை நிலைய மொன்றை நடாத்தி அப்பகுதியிலுள்ள கண்டெறியாவர்களுக்கு இலவசமாகக் கண்ணாடி வழங்க நடவடிக்கை எடுக்கும் படியாழ்ப்பாண ரேட்டரிக்கழகத்தலைவர் ரேட்டரியின் திரு. எஸ். மகேந்திரனுக்கு காந்தி சன சமூக நிலையத் தலைவர் திரு. எஸ். பொன்னுத்துரை கடிதமொன்றை அனுப்பி வைத்துள்ளார்.

கன்னாக்கம் குராவத்தை பாலகிருஷ்ணன் லோகேஸ்வரி தம்பதியின் மகள் நிஷாயா இன்று தனது இரண்டாவது பிறந்தநாளைக் கொண்டாடுகிறார்.

மிருகவில் தர்மகுலசிங்கம் வீக்னேஸ்வரி தம்பதியின் மகன் குலதீபன் இன்று தனது இரண்டாவது பிறந்த நாளை கொண்டாடுகிறார்.

யாழ். கொழும்புத்துறை வீதி, நவரட்டணம், சிறீரஞ்சினி தம்பதியின் மகள் நவதீபன் இன்று தனது எட்டாவது பிறந்தநாளை கொண்டாடுகிறார்.

சாவகச்சேரியில் இரு முகாம்கள்

(கொடிகாமம்)

திருகோணமலை, வவுனியா ஆகிய இடங்களில் இருந்து இடம்பெயர்ந்தோர்களுக்கான சாவகச்சேரி உதவி அரசாங்க அதிபர் பிரிவில் இரு அகதி முகாம்கள் புதிதாகத் திறக்கப்பட்டன. மிருகவில் படித்த மகளிர்திட்ட விடுதி, நாவற்குழி தெற்கு சணல் தொழிற்சாலைக் கட்டடம் ஆகியவற்றில் திறக்கப்பட்டுள்ள இம் முகாம்களுக்கு வேண்டிய உதவிகளை சாவகச்சேரி உதவி அரசாங்க அதிபர் திரு. கே. துரைராசா கவனித்து வருகின்றார்.

செட்டியகுறிச்சி இணக்கசபை

(பூநகரி)

பூநகரி செட்டிய குறிச்சியில் இணக்க சபையொன்று தெரிவு செய்யப்பட்டுள்ளது. வே. முத்துக்குமார தலைவராகவும், இரா. செல்வராசா செயலாளராகவும், ச. முத்துவேலு பொருளாளராகவும் தெரிவாகினர். நான்கு பேர் கொண்ட நிர்வாக சபையும் தெரிவுசெய்யப்பட்டது.

சிரமதானம்

(புங்குடுதீவு)

புங்குடுதீவு இளந் தமிழர் மன்றம், ஊரைதிவு சன சமூக நிலையம், ஊரைதிவு கிராம முன்னேற்றச் சங்கம், ஊரைதிவு மாதர் சங்கம் ஆகியவற்றின் உறுப்பினர்கள் பிரதி ரூயிற்றுக்கிழமை தோறும் சிரமதானப்பணியில் ஈடுபட வேண்டும் என்று எடுக்கப்பட்ட பிரதிக்கைக்கேற்ப கடந்த ரூயிற்றுக்கிழமை புங்குடுதீவு வடகரை அணைப்பாதையை குறித்த இயக்க உறுப்பினர்கள் சிரமதான மூலம் செப்பனிட்டனர். கொட்டும் மழையையும் பொருட்படுத்தாது ஆண்களும் பெண்களும் சிரமதானப் பணியில் ஈடுபட்டமையே ஊர்ப்பொது மக்கள் வெகுவாகப் பாராட்டினர்.

யாழ்ப்பாண மாநகராட்சி மன்றம் அறிவித்தல் வீதி பெயர் மாற்றம்

நல்லூர் - பருத்தித்துறை வீதிச் சந்தியிலிருந்து நாயன்மார்கட்டு செம்மணி வீதிச் சந்திவரையுள்ள சமர் 3250 அடி நீளமுள்ள ஆடியபாத வீதியை மறைந்த கோப்பாய் பாராளுமன்ற உறுப்பினர் ஆ. மு. ஆலாலசந்தரம் அவர்களின் நினைவாக “ஆலாலசந்தரம் வீதி” என பெயர் மாற்றம் செய்யப்படவேண்டுமென்று கோரிக்கைகள் எனக்கு சமர்ப்பிக்கப்பட்டுள்ளன.

எனவே, இது சம்பந்தமாக எவராவது ஆட்சேபனை தெரிவிக்க விருப்பினால் இன்றிலிருந்து ஒரு மாத காலத்திற்குள் எழுத்துமூலம் ஆட்சேபனைக்கான காரணங்களைக் காட்டி விண்ணப்பிக்கும்படி கேட்டுக்கொள்ளப்படுகின்றார்கள்.

மாநகர அலுவலகம், மாநகர ஆணையாளர், யாழ்ப்பாணம். 6-11-1985

சவுதி அரேபியப் பயணம்

600 SR சம்பளத்துடன் இலவச சாப்பாடு, இருப்பிட வசதிகளுடனான தொழிலாளர் (Labourers) தர வேலைகளைத் தேடிச் செல்லும் உங்கள் பயண ஒழுங்குகளுக்கு 11-11 85க்கு முன் பஸ்போட், 6 படங்களுடன் நேரில் வரவும்.

முகவரி:-
K. M. VAITHESWARAN,
KACHAI ROAD,
KODIKAMAM.

சுகாதார தொண்டருக்கு நான்கு அம்சத்தில் பயிற்சி

(சாவகச்சேரி)

சாவகச்சேரி ஆரம்ப சுகாதார கண்காணிப்பு குழுவிடம் கணத் தெரிவு செய்யப்பட்ட தொண்டர்களுக்கு, ஆறுநாள் பயிற்சி வகுப்புகள் 4ம் திகதி திங்களன்று காலை ஆரம்பமானது. பதினேழு அம்சத்திட்டத்தின்கீழ், இந்த ஆறுநாள் பயிற்சி வகுப்புகளும் நடத்தப்படும். சுகாதார கண்காணிப்பு குழு தொண்டர்களுக்கு விஞ்ஞான பாடத்திலும் தேர்ச்சி அத்தியாவசியம் தேவைப்படுகிறது. எனவே விஞ்ஞானம், ஆங்கிலம் கணிதம் ஆகிய பாடங்களிலும் இலவசப் பயிற்சி அளிக்கப்படவுள்ளதாம்.

சாவகச்சேரி நகராண்மைக் கழக காரியாலய மேலாடியில், மாவட்ட சுகாதார அதிகாரி டாக்டர் கே. நடராஜா தலைமையில், சாவகச்சேரி நகராண்மைக் கழக முதல்வர் திரு. டி. நவரத்தினராஜா இப்பயிற்சி வகுப்புகளை சம்பிரதாயப் படி ஆரம்பித்து வைத்தார். இப்பயிற்சிகளின் போது டாக்டர்கள் கே. நடராஜா, டி. சோமசுந்தரம், மக்கள் சுகாதார பரிசோதகர்கள் திரு. வாணர்கள் எஸ். செல்வபாஸ்கர துரைநாயகம், பொன். சிவப்பிரகாசம், சுகாதாரப் போதகரிரியர் திரு. க. வைத்திலுவரன் ஆகியோர் பயிற்சியளிப்பார்கள்.

தில்வரன் ஆகியோர் பயிற்சியளிப்பார்கள்.

உகந்த போதியளவிலான போஷாக்கு, பாதுகாப்பான குடிநீர், அடிப்படை சுகாதாரம், தாய் நான், சேய் நலன், தடைமருந்து கொடுத்தல், தொற்று நோய்த் தடை, தொற்று நோய் கட்டுப்பாடு, சாதாரண நோய்களுக்கான சிகிச்சை, சிறுவியாதிகளைக் கட்டுப்படுத்தல், தொழிலுடன் சம்பந்தப்பட்ட சுகாதாரம், சுகாதாரக் கல்வி, பாடசாலைச் சுகாதாரம், உளசுகாதாரம், கண்பார்வை இணைத்தல் தடுப்பு, பற்கசுகாதாரம், எனும் பதினேழு அம்சத்திட்டங்களை இந்த ஆறு நாள் பயிற்சிகளின் போது தொண்டர்களுக்குப் பயிற்சியளிக்கப்படும்.

இச் சுகாதார அடிப்படையிலான பயிற்சிகளைப் பெற்றுக் கொண்டதும் தொண்டர்கள் குழுக்கள் தத்தம் பகுதிகளில் வீடுவீடாசுச் சென்று மக்கள் ஆரம்ப சுகாதாரம் பற்றிக் கண்காணித்து வருவார்கள். தொண்டர்களால் முடியாதவற்றையே அவர்கள் ஆஸ்பத்திரிக்கு அனுப்பி வைப்பார்கள். தொண்டர்களின் கடிதமின்றி இனிமேல் நோயாளர் நேரடியாக ஆஸ்பத்திரிக்குச் செல்ல முடியாது என்றும் அறிவிக்கப்படுகிறது.

இந்துமன்ற விழாவில் பேச்சு:

துன்பத்தை நீக்குவதற்கு இறைபக்தி மிக அவசியம்

(நீர்வேலி)

'தங்களது துன்பத்தை நீக்கிக் கொள்ள வேண்டுமானால் ஒவ்வொருவருக்கும் இறைபக்தி மிக அவசியமாகும். தன்னை வேண்டி வழிபடுவோரோடுதான் இறைவன் மிக நெருக்கமாக நின்று அவர்களுக்குக் கருணை கூர்ந்து அருள் பாலிக்கின்றான். இந்த வகையில் பாடசாலையும் அருளைப் பெற வழிகாட்டும் ஆலயம் போன்றதே.' இவ்வாறு நீர்வேலி அத்தியாயர் இந்துக் கல்லூரியில் நடைபெற்ற இந்து மாமன்ற அங்குராப்பண விழாவில் உரையாற்றிய ஆசிரியர் சி இராஜரத்தினம் குறிப்பிட்டார்.

அவர் மேலும் பேசுகையில்; "இன்று நாம் ஒரு குழந்தையை உருவாக்குகிறோம். இந்தக் குழந்தை வளர மாணவர்களே ஒத்துழைப்பை நல்க வேண்டும். கல்லூரிகளில் பல மன்றங்கள் பெயரளவில் இருந்த போதிலும் அவற்றின் செயற்பாடுகளைப் பூரணமாகக் காணாதல் அரிது. இந்த நிலைமாற மாணவர் தமது முழு ஒத்துழைப்பையும் வழங்குவதோடு தங்கள் கருத்துக்களையும், உள்ளக்கிடக்கைகளையும் ஏனையோரும் அறிய உணர்த்த வேண்டும். கல்லூரி வாழ்வில் இதற்கு இத்தகைய மன்றங்கள் உதவிபுரிகின்றன. எதற்கும் கருத்து வேறுபாடற்ற செயலும் ஒற்றுமையும் அவசியம்" என்றார்.

மன்றத்தின் தலைவராக பொ. சுகிர்தனும், செயலாளராக செல்வி ப. மஞ்ச ஸ்ரீயும், பொருளாளராக செல்வி தி. ஜீவராணியும் பத்திராதிபராக செல்வி, ப. சுகாதார சினியும் தெரிவுசெய்யப்பட்டனர்.

நல்லொருவரை சம்பந்தம் ஆதீன சமய அறிவுப் போட்டி முடிவு

நல்லொருவரை சம்பந்தம் ஆதீனத்தில் சமய அறிவுப் போட்டிகளின் இடைநிலைத் தேர்வுகள் 'ஷப்ரு யுனிக்கோ ஃபிளான்ஸ்' நிறுவனத்தின் ஆதரவுடன் கடந்த 26, 27, 28 ஆம் திகதிகளில் நடைபெற்றன. பின்வருவோர் இத்தேர்வில் வெற்றிபெற்று இறுதித் தேர்வில் பங்குபற்ற தகுதிபெற்றுள்ளனர்.

அபிராமி அந்தாதி மன்னம் போட்டி: பா. சிவசங்கர் (யாழ். இந்து ஆரம்ப பாடசாலை), சு. சுரங்கன் (யாழ். பரி.யோவான் கல்லூரி), கு. கௌரி (யாழ். இந்து மகளிர் ஆரம்ப பாடசாலை); ச. சீதாநந்தினி (சாவகச்சேரி இந்துக் கல்லூரி) பே. தாரினி (யாழ். இனிய தம்பி மகாவித்தியாலயம்)

நாவன்மை போட்டி: (15 வயதிற்குட்பட்டோர்) இ. இராஜினி (நல்லூர் காசிப்பிள்ளை வித்தியாலயம்); பா.

கேதீஸ்வரரூபன் (யாழ். இந்துக் கல்லூரி); பா. பாலசரஸ்வதி (வேம்படி மகளிர் கல்லூரி); கை, கலாரங்கா (வேம்படி மகளிர் கல்லூரி); ம. யாழினி (வேம்படி மகளிர் கல்லூரி); ந. குலேந்திரன் (தெல்லிப்பளை யூனியன் கல்லூரி); இ. வாணிஸ்ரீ (இராமநாதன் கல்லூரி); இ. ஜெயலட்சுமி (இராமநாதன் கல்லூரி); ப. கௌசல்யா (நல்லூர் இந்து த. க. வித்தியாலயம்)

நாவன்மை போட்டி (18 வயதிற்கு உட்பட்டோர்); ஏ. சுசந்தா (வேம்படி மகளிர் கல்லூரி); சி. நந்தகுமார் (யாழ். இந்துக் கல்லூரி); க. சசிதரன் (பரி. யோவான் கல்லூரி); ஸ்ரீ சாந்தினி (சுன்கும் இராமநாதன் கல்லூரி) க. கார்த்திகேயன் (யாழ். இந்துக் கல்லூரி).

கவிதைத்தொகுதி கலந்துரையாடலில் கருத்து: புதுக்கவிதைகளை ஈழத்துக் கவிஞர்கள் தெளிவாக எழுதுகின்றனர்

'கவிஞர்வில்வரத்தினத்தின் கவிதைகள் அநீதிக்கு எதிராகக் கிளர்ந்தெழுதினன. மழை, கோடை ஆகிய கவிதைகள்தான் நன்றாக உள்ளன. புதிய புனைவுகளில் கவிஞர் அதிக கவனம் செலுத்தியுள்ளார். தமிழகத்துப் புதுக்கவிஞர்களுடைய கவிதைகள் பொதுவாக விளங்குவதில்லை. ஆனால் ஈழத்துக் கவிஞர்கள் தெளிவாக எழுதுகிறார்கள். தேவையில்லாமல் குறியீடுகளையும் படிவங்களையும் அவர்கள் பயன்படுத்துவதில்லை. எமது ஆக்கங்கள் எமது நாட்டிலேயே வெளிவர வேண்டும். தமிழகத்தில் வெளிவரும் புத்தகங்களைச் சாதாரண வாசகர்கள் அதிக விலை கொடுத்து வாங்கமுடியாது. இவ்வகையில் மிகச் சிறந்த ஒவியர் அ. மாற்குவின் அட்டைப் படத்துடன் அழகாக அச்சிடப்பட்ட இந்நூல் கையடக்கமாகவும் மிகச் சிறப்பாகவும் உள்ளது.'

இவ்வாறு பருத்தித்துறை வயன்ஸ் கழகத் தலைவர் வைத்திய கலாநிதி எம். கே. முருகானந்தன் வதிரி தமிழ் மன்றத்தினர் ஏற்பாடு செய்திருந்த கவிஞர் க. வில்வரத்தினத்தின் 'ஆகங்கனம் முகங்கனம்' கவிதைத் தொகுதி பற்றிய கலந்துரையாடல் நிகழ்வில் பேசுகையில் குறிப்பிட்டார்.

இக்கருத்தரங்கிற்கு திரு. கோவிந்தேசன் தலைமை வகிக்க திரு. தெனியான் வழி நடத்தினார். ஆசிரியர் திரு. க. சிதம்பரப்பிள்ளை பேசுகையில், தாம் பண்டிதமணி சி. கணபதிப்பிள்ளை, பண்டிதர் கிருஷ்ணபிள்ளை, இராசையா ஆகியோரிடம் மரபுக்கவிதை பயின்று அதன்வழி வந்தவன். எனக்குப் புதுக்கவிதைகளை ரசிக்கமுடிகிறது. ஆனால் எழுத வராது என்று. கவிஞர் வில்வரத்தினத்தின் சில கவிதைகளை ஆங்கிலக் கவிஞர்களின் கவிதைகளுடன் ஒப்பிட்டு இவர் பேசினார்.

திரு. தெனியான் பேசுகையில், "வில்வரத்தினத்தின் கவிதைகளில் பாரதி, பட்டி

ஏடுகள் அன்பளிப்பு

(சுண்டுக்குளி)

கொழும்புத்துறை துரையப்பா மகாவித்தியாலயத்திலும், கொழும்புத்துறை கிழக்கு மணலியம் பதி அம்மன் ஐயனார் ஆலயத்திலும், விசாகப் பெருமான் ஆலயத்திலும் தொழிலதிபர் திரு. கே. கனகராசா பாடசாலைப் பிள்ளைகளுக்கான ஏடுகள், அரிச்சுவடி மட்டைகளை அன்பளிப்பாக வழங்கினார். மிலக் வைந் அதிபரின் இச் சேவையை யாழ். மாவட்ட சன சமூக நிலையங்களின் சமூகச் செயலாளர் திரு. சி. சி. வரதராசா பாராட்டியுள்ளார்.

முதலுதவி நிலையம் சிறப்பாக இயங்குகிறது

(மருதங்கேணி)

சென். ஜோன்ஸ் அம்புலன்ஸ் படைப்பிரிவினில் முதலுதவி நிலையம் ஒன்று உடுத்தலுறையில் சமைதாங்கி என்னும் இடத்தில் திறக்கப்பட்டு மிகவும் சிறப்பான முறையில் இயங்கி வருகிறது. இந்நிலையத்தில் கடமையாற்றுவதற்கென பல தொண்டர்கள் உடுத்தலுறைப் பகுதியில் இருந்து தேர்ந்தெடுக்கப்பட்டு, பயிற்சி அளிக்கப்பட்டுள்ளதாக முள்ளியான் படைப்பிரிவின் பிராந்திய உத்தியோகஸ்தர் திரு. க. ஐங்கரநாதன் தெரிவித்துள்ளார்.

னத்தார், மாணிக்கவாசகர், கவிமணி, மாயாகோஸ்கி ஆகியோரின் தாக்கங்கள் இருப்பதாகத் தெரிகிறது. இது சரியா? என்று கேட்டார்.

திரு. த. கலாமணி பேசுகையில், "இன்று புதுக் கவிதை எழுதுகின்ற சிலரால்தான் புதுக் கவிதையை வாசகர்கள் வெறுக்க வேண்டியிருக்கிறது. உண்மையான தரமான புதுக் கவிதைகளைத் தெரிந்து ரசிக்கும் பான்மை வளரவேண்டும்" என்றார்.

கவிஞர் செ. யோகராசா (கருணை யோகன்) பேசுகையில், "கவிஞர்வில்வரத்தினம் தான் பெற்ற அனுபவ உணர்வுகளை உணர்ச்சியுடன் இரண்டறக் கலந்த நிலையில் அசாதாரணமான முறையில் தமது கவிதைகளில் வெளிப்படுத்தியுள்ளார். புதிய கருத்தான வார்த்தைப் பிரயோகங்கள் பாராட்டிக்குரியன" என்றார்.

திருவாளர்கள் நெல்லை க. பேரன், செல்வானந்தன், அ. யேசுராசா ஆகியோரும் தமது கருத்துக்களைத் தெரிவித்தனர். கவிஞர் திரு. க. வில்வரத்தினம் பதிலுரை நிகழ்த்துகையில், "தமிழ்க் கவிதைக்கு நீண்ட பாரம்பரியம் உண்டு.

திருட்டினால் உரம் தட்டுப்பாடு

(சங்கானை)

தொல்புரம் கமநல சேவை நிலையத்தில் உரம் திருட்டப்பட்டதை தொடர்ந்து வட்டுக் கோட்டை, சங்கானை, சளிபுரம் பகுதிகளில் உரத்தட்டுப்பாடு ஏற்பட்டுள்ளதால் அப்பகுதி தனியார் வர்த்தக நிலையங்களில் கூடுதலான விலையில் யூரியா மற்றும் உரவகைகள் விற்பனையாகின்றன.

ஒரு கடிதம்

சின்னக்கடை நவீனசந்தை

யாழ்ப்பாணம் சின்னக்கடை நவீன சந்தையின் அவலநிலை குறித்து கொக்குவில் கிழக்கு பாவனையாளர் சங்கத் தலைவர் திரு. எம். மாணிக்கவாசகர், யாழ். மாநகராட்சி மன்ற ஆணையாளருக்கு அனுப்பிய கடிதத்தை இங்கு தருகின்றோம்:-

கனம் ஐயா, கடந்த ஞாயிற்றுக்கிழமை மீன் வாங்கலாம் என்று சின்னக்கடைக்கு போன எனக்கு கிடைத்த அனுபவத்தை மிகவும் மனக்கவலையுடன் இங்கு குறிப்பிட விரும்புகிறேன். இந்தச் சந்தையில் மீன், காய்கறி போன்றவை மிகவும் சுகாதாரக் குறைவான முறையில் விற்கப்படுகின்றன. மீன் விற்கும் இடத்தில் இரண்டு புறமும் பெண்கள் இருந்து மீன் விற்கிறார்கள். மீன் விற்பவர்கள் இருவருக்கிடையே உள்ள இடைவெளியில் 3 பேர் நிற்க முடியாது. சுற்றுப்புறங்களில் தண்ணீரும் சகதியும் தேங்கி நிற்கிறது நல்ல உடை (நீளக்காற்சட்டை) போட்டுக்கொண்டு போகிறவர்கள் பாடு அதோ கதி தான். நின்று மீன் வாங்கமுடியாத நிலை. இதை எல்லாம் சுவனத்தில் கொள்ளாது வெட்டிய மீன், சுரு திருக்கை போன்றவற்றை நிலத்தில் வைத்து விற்பனை செய்கிறார்கள் இவை பாவனையாளருக்கு அசத்தமான முறையில் விற்கப்படுகின்றன. இதற்குப் பொறுப்பு யார்? மாநகரசபை புதிய சந்தையைக் கட்டும்போது சரியான முறையில் போதிய இடவசதி செய்து கொடுக்காமல், குறுகிய இடத்தை பலருக்குக் கொடுத்து வாடகை அறவிடுவதை மட்டும் குறிக்கோளாகக் கொண்டுள்ளது. பிறநாட்டு சந்தை வசதிகளுடன் நம்மை ஒப்பிடவேண்டாம். அந்த நிலைக்கு வர பல வருடங்கள் ஆகலாம். ஆனால் கண்டி, நுவரெலியா, பொறல்லை போன்ற இடங்களில் அமைந்துள்ள நவீன சந்தைகளைப் பார்த்தாயினும் எங்களுடைய சந்தையையும் அம்முறையில் அமைத்திருக்கலாம்.

உதாரணமாக கண்டி சந்தைக்குள் எவரும் நல்ல உடைகளுடன் போய் ஒருவரோடு ஒருவர் உராயாமல் மீன், இறைச்சி, மரக்கறி போன்றவற்றை வாங்கி வரலாம். இவை எப்பொழுதும் சத்தமான முறைகளில் விற்பனைக்கு வைக்கப்பட்டுள்ளன. ஆனால் யாழ்ப்பாணத்தில் எமது சந்தைக்குப் போனால் சத்தம் என்பது கேள்விப்படாத சொல்லாக இருக்கிறது. மண்ணிலும் நடைபாதைகளிலும், வைத்து விற்பனை நடக்கிறது. இது நவீன சந்தை அல்ல. மரியகடையிலும் மோசமான நிலை. தயவு செய்து பாவனையாளர் நம்மையை கருத்தில் கொண்டு உடனடியாக வேண்டிய நடவடிக்கை எடுக்குமாறு தாழ்மையுடன் வேண்டிக் கொள்கின்றேன்.

பிரக்ஞை பூர்வமாகவே முன்னையோரது சொற்களைப் பாவித்தேன். தேவை கருதியும் முன்னதையும் தொடர்புபடுத்திப் பார்க்கும் தன்மை கருதியும் இப்படிப் பாவிக்கலாம். இதில் தவறில்லை" என்றார்.

கருத்தரங்கின் ஆரம்பத்திலும் முடிவிலும் இவர் தமது கவிதைகளையும் கவிஞர்கள் மு. பொன்னம்பலம், மஹாகவி, சேரன் ஆகியோரது கவிதைகளையும் இசையுடன் பாடிக்காட்டினார்.

வதிரி தமிழ் மன்றத்தின் சார்பில் திரு. சி. க. இராசேந்திரன் நன்றி கூறினார்.

மாணவருக்கு விசேஷ வகுப்பு

(கொடிகாமம்)

இம்முறை கல்விப் பொதுத் தராதரப்பத்திர சாதாரண தரப் பரீட்சைக்கு தோற்ற விரும்பும் மாணவர்களின் நலன்கருதி விஞ்ஞானம், கணிதம், ஆங்கிலம் ஆகிய பாடங்களில் விசேஷ மீட்டல் வகுப்புகளை நடாத்த சாவகச்சேரி கற்றலுக்கும் அபிவிருத்திக்கு மாண முலவள நிலையம் முன்வந்துள்ளது.

சாவகச்சேரி கல்வி வட்டாரத்தைச் சேர்ந்த மாணவர்களுக்கான இப்பயிற்சி வகுப்புகள் கொடிகாமம் திருநாவுக்கரசு மகாவித்தியாலயம், மட்டுவில் சரஸ்வதி மகாவித்தியாலயம் ஆகிய இருபாடசாலைகளில் நடைபெறுமென அறிவிக்கப்பட்டுள்ளது.

வியாபாரம்பெருக விளம்பரம் செய்க

உதய சிந்தனை

ஒருவன் பழிப்புரைகளைச் சொல்வதனால் எல்லோருக்கும் பகைவனாவான்
-- ஓனவையார்

37, கண்டி வீதி, யாழ்ப்பாணம். தொலைபேசி: 23336



8-11-85 வெள்ளிக்கிழமை (குரோதன - ஐப்பசி 23)

ராணுவ முகாம்களும்
அகதிகள் முகாம்களும்

தமிழீழப் பகுதிகளில் ராணுவ முகாம்கள் அமைந்திருக்க வேண்டியது அவசியம் தானே என்ற கேள்வி இப்போது முன் வைக்கப்பட்டுள்ளது.

புத்த நிறுத்தத்தை அரசாங்கம் இதயசுத்தியுடன் அமுல் செய்வதானால், ராணுவ முகாம்கள் எதற்காக இயங்க வேண்டும்?

புத்தத்தையோ, ராணுவத்திற்கையோ அரசாங்கம் கன விலக்கிட விரும்பவில்லையானால், ராணுவ முகாம்களை இழுத்து மூடவேண்டியதுதானே!

ஆனால் அதற்கு அரசாங்கம் தயாராகவில்லை.

அதற்குப்பதிலாக பெரும் போருக்குத் தன்னைத்தயார் படுத்திக்கொண்டிருக்கின்றது என்று சொல்வதே சரிபோலப்படுகிறது.

புத்தநிறுத்தக் கண்காணிப்புக் குழுவின் இரண்டு நாள் யாழ்ப்பாண விசாரணையின் போதும், அங்கு சாட்சியமளிக்கச் சென்ற பிரஜைகள் குழுக்கள் ராணுவமுகாம்களை மூடவேண்டியதன் அவசியத்தையே வலியுறுத்தியுள்ளன.

சனத்தொகை நெருக்கமாகவுள்ள இடங்களிலுள்ள முகாம்களை உடனடியாக மூடிவிடவேண்டுமென்று யாழ்ப்பாண பிரஜைகள் குழு தனது வேண்டுகோளில் தெரிவித்துள்ளது.

புத்தநிறுத்தம் அமுலில் இருக்கும் போது ராணுவ முகாம்கள் எதற்காக இயங்க வேண்டும். அவைகளை முதலில் மூடிவிட வேண்டுமென்று பருத்தித்துறை பிரஜைகள் குழு தனது கோரிக்கையில் வலியுறுத்தியுள்ளது.

வல்லெட்டித்துறை ராணுவமுகாமில் குடிபிரும்புவர்கள் அங்கு நடத்திவரும் தர்பார் ராஜ்யம் பற்றி வல்லெட்டித்துறை பிரஜைகள் குழு தனது சாட்சியத்தில் சுட்டிக்காட்டியுள்ளது.

மொத்தத்தில் பார்க்கும்போது வடக்குக் கிழக்கில் ராணுவ முகாம்கள் இயங்குவதால் தான் பிரச்சினைகள் இன்று வில்லவ ரூபமெடுத்துள்ளது என்பது நன்கு புலனாகின்றது.

ராணுவம் விதிவிரோத நடவடிக்கைகளில் ஈடுபடவில்லை யென்றால், கண்ணிவெடித்தாக்குதல்களில் அவர்கள் பலியாக வேண்டிய சந்தர்ப்பமே ஏற்படாதென்பதை விவாதத்துக் காகவாவது சரியென்றே ஏற்றுக்கொள்ள வேண்டும்.

இன்று தமிழீழப்பகுதிகளில் பிரச்சினையாக இருந்து வருபவை இரண்டு வகையான முகாம்களாகும்.

ஒன்று ஆயுதப்படைகளின் முகாம்கள் மற்றது அகதி முகாம்கள்.

பல்லாயிரக் கணக்கான தமிழ் மக்கள் தங்கள் சொந்த மண்ணிலேயே துரத்தி அடிக்கப்பட்டு, வீடுகள் எரிக்கப்பட்டு, பொருட்கள் கொள்ளையடிக்கப்பட்டு, நடுத்தெருவில் நிறுத்தப்பட்டுள்ளனர்.

அகதி முகாம்களை இன்று அவர்களுக்குத் தஞ்சமளித்துள்ளது. இத்தனைக்கும் காரணம் இங்கு ஆயுதப்படையினரின் முகாம்கள் அமைந்துள்ளதே.

புத்த நிறுத்தக் கண்காணிப்புக் குழுவிற்கு ராணுவ முகாம்களை மூடுமாறு அரசாங்கத்துக்குச் சிபார்சு செய்யும் அதிகாரம் இருக்கலாம்; அல்லது இல்லாமலிருக்கலாம். அது வேறு விடயம்.

ஆனால் உண்மையான நிலையை அவர்கள் உணர்ந்திருப்பார்களானால், தமிழீழப்பகுதிகளிலுள்ள ராணுவ முகாம்களை மூடுமாறு அதிஉத்தம ஜனாதிபதிக்கு பரிந்துரை செய்வதில் எந்தத் தவறுமிருக்காது என்பதே எமது அபிப்பிராயமாகும்.

புத்த நிறுத்த அத்து மீறல்கள் இருபகுதியிலும் தவிர்க்கப்படுவதற்கு ராணுவ முகாம்களை மூடுவதைத்தவிர வேறு நல்ல வழியிருப்பதாக எமக்குத் தெரியவில்லை.

இப்படிச் செய்வதன் மூலம் அகதிகள் முகாம்களையும் மூடுவதற்கு வழி பிறக்கும் என்பதே எமது கருத்து.

பொருள் மிகுந்த ஆலயங்கள்
அகதிகளை அன்புடன் அணைத்து

உதவி புரிதல் வேண்டும்

உலகனைத்தும் வாழும் மக்களனைவரையும் ஒரு தாய் வயிற்றுப் பிள்ளைகளாக, சகோதர சகோதரிகளாகக் கண்டு பொதுப் பணியாற்றிய சுவாமி விவேகானந்தர் போன்றோரால் போற்றி வளர்க்கப்பட்ட இந்துமதம் இன்று, வெறும் வழிபாட்டுக்குரிய மதம் என்ற நிலைபாட்டில் இருப்பதன்றும் வேறு படுத்தப்பட்டு, மக்கள் மதமாக மாற்றப்படவேண்டியது அவசியமாகும். இந்துமதத்தை வளர்த்துப் போற்றிய ஞானிகளும் பெரியோர்களும் கடைப்பிடித் தொழுகிய மார்க்கத்தை இன்றைய இந்துக்கள் சிந்தித்து, கைக்கொள்ள வேண்டும்.

இராமகிருஷ்ணபரமஹம்சர் விவேகானந்தர், நாவலர் பெருமான், சேர். பொன். இராமநாதன் போன்ற பல பெரியோர்களை இந்துமதம் கண்டிருக்கின்றது. இவர்கள் வெறும் சமயப் பிரசாரர்களாகவோ அல்லது கோயில்களைக் கட்டி ய பெரியார்கள் எனக் கொள்ள மாத்திரம் செயற்படவில்லை என்பதை நாம் நினைத்துப் பார்க்க வேண்டும். ஆலயங்களையும் யாகங்களையும் பூசைகளையும் மாத்திரம் இவர்கள் நடத்திக் கொண்டிருக்கவில்லை மாறாக மக்கள் தொண்டுகளை மகேசன் பணியாக நினைத்துக் கருமமாற்றினார்கள் என்ற உண்மையை நாம் உணரவேண்டும்.

மக்கள் மத்தியில் அறிவுப் புரட்சியை ஏற்படுத்த வேண்டுமென்று அவர்கள் விழைந்தார்கள். அதன் காரணமாக கல்விச்சாலைகளை நிறுவினார்கள். சமயநூல்களைப் பதிப்பித்து வெளியிட்டார்கள். மத மாற்றங்களைக் கண்டித்து அறப்போர் நடத்தினார்கள். அரசியல் அதிகாரங்கள் மக்களோடு பின்னிப்பிணைந்தவை என்பதை உணர்ந்து ஒவ்வொரு காலகட்டத்திலும் அரசியலில் பங்குபற்றி அரியசேவைகளைச் செய்தார்கள். அரசியல் பணிக்கு சேர். பொன். இராமநாதன் நாம் உதாரணமாகக் கொள்ளலாம். சமூகத்தில் பல இடங்களில் பாடசாலைகளை நிறுவி உழைத்த 'இந்துபோட்' இராசரத்தினம் போன்றவர்களின் பணியையும் நாம் கருத்தில் கொள்ளலாம்.

ஆனால் இன்று கல்விக்கூடங்கள் அரசு மயமாக்கப்பட்ட பின் மதமும் கல்வியும் வேறு திசையில் செல்கின்றன. பண்டைக்காலத்தில் ஆலயங்களை யொட்டியே கலைகளும் காலியங்களும் உருவாகி, வளர் பிறையாகின இன்று இவையெல்லாம் நினைத்துப் பார்க்க முடியாதவையாகிவிட்டன. அரசர்கள் ஆலயத்தையொட்டிச் செய்த பணிகளைத் தான் செய்ய முடியாவிட்டாலும், சாதாரண பொதுப் பணிகளை யாவது பணம் படைத்த ஆலயங்கள் செய்கால் என்ன என்ற கேள்வி இன்று பலரின் சிந்தனைக்குட்பட்ட ஒன்றாகி விட்டது. தெல்லிப்பழை துர்க்காதேவி அம்மன் ஆலயம் செய்து வருகின்ற பொதுப் பணிகளை ஏன் ஏனைய வசதி படைத்த ஆலயங்கள் பின்பற்றக் கூடாது என்று இந்துக்கள் இன்று சிந்திக்கிறார்கள்.

ஆலயங்களில் அகதிகளை குடியிருத்துவதால் ஆலய சூழல் அசுத்தமடையும் என்று

நாம் நினைக்கக் கூடாது. முறையான சுகாதார பராமரிப்பு முறைகளைக் கைக்கொண்டால் அது ஒரு பிரச்சினையல்ல. அனாதைகளாக, சேற்றிலும் சூப்பையிலும் கிடந்து மூலும் பன்றிக் குட்டியின் பரிதாபத்துக் கிரங்கி பாலூட்டிய சிவனின் குழந்தைகளான நாம், சமூக எங்கணும் அல்லலுறும் பரிதாபங்களுக்காக ஆலயங்களை ஒதுக்கி, இடமளித்தால் ஆண்டவன் எம்மீது கோரப்படமாட்டார். ஒரு சிலர் அகதி முகாம்களை நிறுவி அதற்காக "அகதிகளாக எப்போ மாறுவோம்" என்று ஏங்கிக்கொண்டிருக்கும் ஏனையோரிடம் பணம் தேடி, எத்தனை மட்டுக்கு அவற்றை நிர்வகிக்க முடியும்? இன்று வர்த்தகர்களும் தங்கள் வளத்தை இழந்து விட்டார்கள். பணவருவாயற்ற சமூகமாக இன்று தமிழ்ச்சமுதாயம் மாறிக் கொண்டிருக்கிறது. இந்நிலையில் "அன்பே சிவம்" எனப் போதிக்கும் ஆலயங்களே மக்களை அரசுவணக்க வேண்டும். தமது வருவாய்க் கேற்ப தம்மால் பரிபாலிக்கப்படக் கூடிய அகதிகளை ஆலயங்கள் பொறுப்பேற்க வேண்டும்.

எஸ். கே. மகேந்திரன்
சட்டத்தரணி
(தலைவர் - தமிழர்
கலாசார சங்கம்)

தென்னிலங்கையில் குழப்பங்கள் ஏற்பட்ட சந்தர்ப்பங்களில் அங்குள்ள ஆலயங்கள் பலவும் அகதிமுகாம் களாக மாறியதை, யாழ்ப்பாணத்திலுள்ள ஆலய நிர்வாகஸ்தர்கள் உணர்ந்து முடிவெடுக்க வேண்டும். இது ஆண்டவன் மீது மக்கள் நம்பிக்கை கொள்வதற்கும் ஒரு வழியாகும்.

இன்று சமூகத்தில் மக்கள் நிம்மதியற்று வாழுகிறார்கள். அடுத்த நிமிஷம் என்ன நடக்குமோ என்ற அந்தர சீவியத்திற்கு ஒவ்வொருவரும் ஆட்படுத்தப்பட்டிருக்கிறார்கள். இந்நிலையில் மக்கள் பெரும் பணக் கஷ்டத்தையும் சாப்பாட்டுக் கஷ்டத்தையும் கூட எதிர் நோக்கப் போகிறார்கள். இந்த அவல நிலையில் புதிதாக ஆலயங்கள் தோற்றுவிக்கப்படுவதை தற்காலிகமாக தவிர்க்கலாம். பழைய, புராதன ஆலயங்களை நிர்வகிப்பதற்கே சில நிர்வாகங்கள் தண்டாடுகின்றன புதிய ஆலயங்களை, தத்தமது நோக்குகளுக்காக தோற்றுவிக்க முனைவோர், பராமரிக்கப் பட முடியாதிருக்கும் ஆலயங்களைத் தேடிச் சென்று உதவ வேண்டும். ஒரு ஆலய நிர்வாகத்தின் மீது கொண்ட வெறுப்புக்காக, பொது மக்களின் பணத்தை விரயஞ் செய்து, புது ஆலயத்தை நிர்மாணிக்கப்போகக்கூடாது. ஆலயங்கள் நித்தியமானவையென்பதையும் நிர்வாகங்கள் அறிந்தியமானவையென்பதையும் நாம் உணரவேண்டும். கிராமங்கள் எல்லாம் வறுமையின் அடிப்படையில் குறுகிப்போன நிலையில் வாடும்போது, புது ஆலயங்களை நிர்மாணிக்கப்

புதுவது ஆண்டவனுக்கே அடுக்காத செயலாகும். சமூக தமிழரைப் பொறுத்தளவில் புராதன ஆலயங்களைப் புனரமைக்க வேண்டுமே தவிர புதிய ஆலயங்களை உருவாக்க முனையக்கூடாது. சேர். கந்தையா வைத்தியநாதன் அவர்கள் தான் ஒரு ஆலய நிர்வாகஸ்தராக இருக்க வேண்டுமென்று விரும்பியிருந்தால் அவர் ஒரு ஆலயத்தையே தாபித்திருக்க முடியும். ஆனால் அவரோ தேய்பிறையாக நின்ற திருக்கேதீச்சர் ஆலயத்தை வளர்ப்பிறையாக்க விழைந்து காடுமண்டிய மாதோட்டத்தில் கடிதுறைந்து பணியாற்றி, சமூகத்தின் புராதன ஆலய மொன்றை புனர் நிர்மாணம் செய்தார். இந்த முன்னுதாரணத்தை ஒவ்வொரு இந்துவும் நினைத்துப் பார்க்க வேண்டும்.

மக்களை உண்மையான வாழ்வுநெறியில் நிற்கச் செய்வதற்கு சமயத்தைவிட வேறு சாதனமே கிடையாது. ஆனால் இந்தச் சாதனத்தை மக்கள் எட்டமுடியாத உச்சாணிக் கொப்பில் வைத்திருந்தால் அதன் உண்மையான நோக்கம் நிறைவேறாது போய்விடும். மக்கள் அரங்கிற்கு சமயம் கொண்டுவரப் பட்டவேண்டும். அப்போதுதான் சமயம் தன் உண்மையான இலக்கை அடையமுடியும். பாதிரியாரிடம் தன் பாவத்திற்காக ஒரு பத்தன் மன்னிப்புக்கொண்டு போது அவன்தன் இதயத்தில் இருந்து பாரத்தை இறக்குவதோடு இனிமேல் தான் பாவமே செய்வக்கூடாது என்ற முடிவுக்கும் அவன் வருகின்றான். ஏனெனில் பாதிரியார் உருவில் தன்பக்கத்திலே தெய்வம் நிற்பதாக பத்தன் உணர்கிறான். அதே போன்று, ஆலய நிர்வாகமும் சமய போதகர்களும் பசித்தவனுக்கும் பாதிக்கப்பட்டவனுக்கும் பக்கத்திலே நிற்கும்போது, அவர்களின் பணியில் அவன் ஒதுங்கும்போது, அவனுக்கு கொடு தெய்வீகத்தெம்பு ஏற்படுமென்று நாம் நினைத்தால் அது பிழையல்ல. எனவே தான் சமயம் மக்களுக்குப் பக்கத்திலேயே நிறுங்கும்போது, நாம் விழைகின்றோம். ஏழையின் சிரிப்பில்தான் இறைவன் இருக்கிறானே தவிர ஏழையின் ஏக்கப் பெருமூச்சிலே அல்ல. அரசனின் ஆணையை ஏற்று தன்பங்கை அடைக்கமுடியவில்லையென ஏக்கப்பெருமூச்சு விட்ட செம்மன் செல்வியாரின் நிலைகண்டு இரங்கி, கூலியாளாக வந்து இறைவன் பிரம்படிபட்டாரே? அந்த இறைவன் அகதிகளால் ஆலயம் அசுத்தப்படும் என்று நினைத்து மனஞ்சுளிப்பாரா?

இன்றைய காலகட்டத்தில் கலையையோ, காவியத்தையோ, நம்மால் உருவாக்க முடியாவிட்டாலும், கல்விச் சாலைகளுக்கு பணம் வழங்கி எம்மால் ஆதரிக்க முடியாவிட்டாலும் சைவ நூல்களை அச்சிட்டு சமய நெறியைப் பரப்ப முடியாவிட்டாலும் பசித்தும், பதவி இழந்தும், உடலூறுபட்டும், உடமையிழந்தும் வருகின்ற ஆயிரமாயிரம் அன்புச்சகோதரர்களுக்கு வாழ்வழிக்கும் பணியை இறைபணியா...5ஆம் பக்கம் பார்க்க

★ எட்டு வருடங்களுக்குப்பின் புதிய திட்டம் சட்டசபையில் சமர்ப்பணம்

கட்டுப்பாட்டுடன் இயங்க பா.க. அரசியல்

கட்சிகளுக்கு அங்கீகாரம்?

(கராச்சி)

பாகிஸ்தான் இராணுவ அரசு அரசியல் கட்சிகளைக் கட்டுப்பாட்டுடன் செயல்பட அனுமதியளிக்கும் புதிய திட்டம் ஒன்றைத் தேசிய சட்டசபையில் சமர்ப்பித்துள்ளது. இராணுவ ஆட்சி முறையை நீக்க சிவில் நிர்வாகத்தை நடைமுறைப்படுத்தும் நோக்கத்திலேயே இப்புதிய திட்டம் கொண்டு வரப்பட்டுள்ளதாக அரசு வட்டாரங்கள் தெரிவித்துள்ளன.

பாகிஸ்தானில் கடந்த எட்டு வருடங்களாக அரசியல் கட்சிகளுக்குத் தடைவிதிக்கப்பட்டுள்ளது.

இப்புதிய திட்டத்தின்படி அரசியல் கட்சிகள் யாவும் புதிதாகப் பதிவுசெய்து கொள்ள வேண்டும்.

ஏஜென்ஸிச் செய்தி கூறுகிறது

கிழக்கில் 2 மாணவர் உட்பட பதினொரு தமிழர்கள் கொலை

(சென்னை)

இரண்டு மாணவர்கள் உட்பட பதினொரு தமிழர்கள் பாதுகாப்புப் படையினரால் கிழக்கு மாகாணத்தில் கொல்லப்பட்டுள்ளதாக ஈழப்புரட்சிஸ்தாபனத்தின் தகவலை மேற்கோள் காட்டி ஏஜென்ஸிச் செய்திகள் தெரிவிக்கின்றன.

மட்டக்களப்பில் பெண்கள் உட்பட இருதரூபேரப் பொலிசார் கைது செய்துள்ளதாக ஈழம் தேசிய விடுதலை முன்னணிப் பிரதிநிதி திரு. பாலகுமார் சென்னையில் தெரிவித்துள்ளார்.

3 தடவை தேசியவிருது பெற்றவர்

பிரபல ஹிந்தி நடிகர் சஞ்சீவ் குமார் மரணமடையால் மரணமாறா

(பம்பாய்)

பிரபல ஹிந்தி நடிகர் சஞ்சீவ் குமார் மரணமடையால் பம்பாயில் நேற்று முன்தினம் மரணமாறா. இறக்கும்போது அவருக்கு வயது நாற்பத்தெட்டு.

தென்னிந்திய திரைப்பட வர்த்தக சம்மேளனமும் இது குறித்து கவலை வெளியிட்டுள்ளது.

“ஹிந்தி நடிகராக இருந்த போதிலும் தென்னிந்தியாவிலும் அவர் புகழ்பெற்றிருந்தார்” என்று இச்சம்மேளனத்தின் தலைவர் முக்தா வி. சினிவாசன் தெரிவித்துள்ளார்.

பெர்லினில் வெங்கட்ராமன்

பாரதத்துணை ஜனாதிபதி திரு. ஆர். வெங்கட்ராமன் தற்போது பெர்லினில் சுற்றுப்பயணம் செய்து வருகிறார்.

ஆழியில் அழிக்கப்பட்ட அன்னையின் அரையாண்டு பூர்த்தியாகும் நாளில் இன்று (அந்தியேட்டி)

அமரர்

திருமதி வேலுப்பிள்ளை புஷ்பராணி

(இளைப்பாறிய அசிரியை)



அவனியில்
பிறப்பு
1924-8-31
ஆழியில்
துறப்பு
1985-5-15

அம்மா வெம்மொளி விாகக்க உள்ளதுள்ளே ஆதரவு தரும் சுடரை அணைத்தே விட்டார் சும்மாவே கையாலே தடவுமந்தக் குருடர்போலே கால மெல்லாம் இடை நடுவே கலங்குகின்றோம் சுடரேற்றி விழக்கு வைக்க நீதான் இல்லை ஆரம்மா தீர்த்து வைப்பார் எம்முறையை இந்த ஆழ்பவனின் நெறி பிழைத்த ஆட்சியாலே. அம்மா உன் பிரிவால் தவிக்கும் கோண்டாவில் கிழக்கு, கணவன், பிள்ளைகள், கோண்டாவில், சகோதரர்கள்.

ஆனால் அரசியல் கட்சிகள் கட்டுப்பாடுகளை மீறித் தேசவி ரோதச் செயலில் ஈடுபட்டால் மீண்டும் அவற்றிற்குத் தடை விதிக்க நேரிடும் என்று அரசு எச்சரிக்கை விடுத்துள்ளது.

கோரவிபத்து

(புதுடிவிலி)

ஹிமாஷல் பிரதேசத்தில் நிகழ்ந்த கோர பஸ் விபத்து ஒன்றில் 85 பேர் மடிந்தனர். 32 பேர் காயமடைந்தனர்.

ஓத்துழைப்புச்சபை உச்சிமாநாடு வற்புறுத்து

வளைகுடாப் போர் நிறுத்தம் உலக அமைதிக்கு அவசியம்

(லண்டன்)

வளைகுடாப்பகுதியில் தடையின்றிக் கப்பல்கள் செல்வதற்கு வளைகுடா ஓத்துழைப்புச் சபையின் ஆறுவது உச்சிமாநாடு ஈராணக் கட்டி முடிவடைந்தது. இது மூலம் வளைகுடாவில் பதற்ற நிலையைத் தணிக்க முடியும் என்று நினைக்கப்படுகிறது.

வளைகுடாப்பகுதிப் பிரச்சினை தீர்க்கப்பட்டால் இப்பிராந்தியத்தின் பாதுகாப்புக்கு மட்டுமல்லாது உலகளாவிய பாதுகாப்புக்கும் அது உதவும் என்றும் மாநாடு சுட்டிக்காட்டியுள்ளது.

முதல்வர் எம்.ஜி.ஆர் உறுதி

மெரினா கடற்கரையை மேலும் எழிலாட்டும் நடவடிக்கையால் மீலாவர் பாதிக்கப்படார்

(சென்னை)

சென்னை மெரினா கடற்கரையை அழகுபடுத்தும் நடவடிக்கையால் மீனவர்கள் பாதிக்கப்படாத விதத்தில் அரசுமாற்று நடவடிக்கை மேற்கொள்ளும் என்று தமிழ்நாடு முதலமைச்சர் திரு. ஏ.ம.ஜி. இராமச்சந்திரன் விடுத்துள்ள அறிக்கை ஒன்றில் உறுதியளித்துள்ளார்.

மேற்படி கடற்கரைப் பகுதியில் இருந்த கட்டுமரங்களும் படகுகளும் பொதுப் பணித்துறையாலும், சென்னை மாநகராட்சியாலும், காவல்துறையாலும் சமீபத்தில் அகற்றப்பட்டிருந்தன.

இதன் எதிரொலியாக இரண்டாயிரம் மீனவர்கள் மெரினா கடற்கரையிலுள்ள காந்தி சிலைக்கு முன்பாக கடந்த புதன் கிழமை ஒருநாள் உண்ணா விரதமிருந்து தம் எதிர்ப்பைக் காட்டினர்.

அவர்களை திராவிட முன்னேற்றக் கழகத் தலைவர் கலைஞர் மு. கருணாநிதி நேரில் சென்று பார்த்தார்.

பொருள் மிகுந்த ...

—4—ஆம் பக்கத் தொடர்க்கு கருதி, பொது ஸ்தாபனங்களும் தேவஸ்தானங்களும் முன் வரவேண்டும். அன்னதானங்களை வழங்கி இலட்சோபலட்சம் மக்களுக்கு வயிற்றுப் பசியை ஆற்றி வரலாறு படைத்த ஆலயங்கள் ஆயிரக்கணக்கில் வரும் அகதிகளை அரவணக்க வேண்டும்.

நேருக்குநேர் பேசும் 'நேர்மையானவர் ராஜீவ் காந்தி' பா.க. அதிபர் எகிப்தில்கருத்து

(கெய்ரோ)

“பாரதப் பிரதம மந்திரி திரு. ராஜீவ் காந்தி நேருக்கு நேர் பேசும் குணம் கொண்டவர்” என்று பாகிஸ்தான் ஜனாதிபதி ஜெனரல் ஷியா அல்-ஹக் கூறியுள்ளார்.

தனது எகிப்திய விஜயத்தின் போது நிருபர்கள் மத்தியில் பேசுகையிலேயே அவர் இவ்வாறு சொன்னார்.

இம்மாத இறுதியில் ஓமானில் நடைபெறும் மாநாட்டின்போது திரு. காந்தியைச் சந்திப்பீர்களா? என கேட்கப்பட்டபோது அத்தகைய திட்டம் எதுவுமில்லை. அவரைக் கண்டதும் ‘ஹலோ’ கூற விரும்புகிறேன் என்று அவர் பதிலளித்தார்.

டி.ச.16ல் அஸாம் தேர்தல்: சகலதிலும் இ.காங். போட்டி

(கொஹாட்டி)

அஸாம் சட்ட சபைத் தேர்தல் அடுத்த மாதம் பதினொன்றாம் திகதி நடைபெறவுள்ளது. லோகசபைக்கும் இதே சமயம் தேர்தல் நிகழும்.

இத்தேர்தல் அறிவிப்பை வரவேற்றுள்ள பாரதிய ஜனதா கட்சித் தலைவர் திரு.

அத்வானி குஜராத், ராஜஸ்தான் பகுதிகளாலும் வெளிநாட்டவர் நாட்டுக்குள் பிரவேசிப்பதைத் தடுக்க வேண்டும் என மத்திய அரசைக் கேட்டுக் கொண்டுள்ளார்.

இந்திரா காங்கிரஸ் சகல தொகுதிகளிலும் போட்டியிடப் போவதாக அறிவித்துள்ளது.

அனுமதிக்க வேண்டும் என்று கேட்டுக் கொண்டுள்ளது. இதன் இம்மாநாடு நம்பிக்கை தெரி

வளைகுடாப் போர் நிறுத்தம் உலக அமைதிக்கு அவசியம்

வளைகுடாப்பகுதியில் தடையின்றிக் கப்பல்கள் செல்வதற்கு வளைகுடா ஓத்துழைப்புச் சபையின் ஆறுவது உச்சிமாநாடு ஈராணக் கட்டி முடிவடைந்தது. இது மூலம் வளைகுடாவில் பதற்ற நிலையைத் தணிக்க முடியும் என்று நினைக்கப்படுகிறது.

முதல்வர் எம்.ஜி.ஆர் உறுதி

மெரினா கடற்கரையை மேலும் எழிலாட்டும் நடவடிக்கையால் மீலாவர் பாதிக்கப்படார்

(சென்னை)

சென்னை மெரினா கடற்கரையை அழகுபடுத்தும் நடவடிக்கையால் மீனவர்கள் பாதிக்கப்படாத விதத்தில் அரசுமாற்று நடவடிக்கை மேற்கொள்ளும் என்று தமிழ்நாடு முதலமைச்சர் திரு. ஏ.ம.ஜி. இராமச்சந்திரன் விடுத்துள்ள அறிக்கை ஒன்றில் உறுதியளித்துள்ளார்.

மேற்படி கடற்கரைப் பகுதியில் இருந்த கட்டுமரங்களும் படகுகளும் பொதுப் பணித்துறையாலும், சென்னை மாநகராட்சியாலும், காவல்துறையாலும் சமீபத்தில் அகற்றப்பட்டிருந்தன.

இதன் எதிரொலியாக இரண்டாயிரம் மீனவர்கள் மெரினா கடற்கரையிலுள்ள காந்தி சிலைக்கு முன்பாக கடந்த புதன் கிழமை ஒருநாள் உண்ணா விரதமிருந்து தம் எதிர்ப்பைக் காட்டினர்.

அவர்களை திராவிட முன்னேற்றக் கழகத் தலைவர் கலைஞர் மு. கருணாநிதி நேரில் சென்று பார்த்தார்.

பொருள் மிகுந்த ...

—4—ஆம் பக்கத் தொடர்க்கு கருதி, பொது ஸ்தாபனங்களும் தேவஸ்தானங்களும் முன் வரவேண்டும். அன்னதானங்களை வழங்கி இலட்சோபலட்சம் மக்களுக்கு வயிற்றுப் பசியை ஆற்றி வரலாறு படைத்த ஆலயங்கள் ஆயிரக்கணக்கில் வரும் அகதிகளை அரவணக்க வேண்டும்.

நிறுத்துவதற்கு மேலும் சர்வதேச முயற்சிகள் தேவை என்றும் மேற்படி மாநாடு வற்புறுத்தியுள்ளது.

ஓய்வூதியம்

(புதுடிவிலி)
விடுதலை வீரர்களுக்கான ஓய்வூதியப் பணம் விரைவாகக் கிடைக்க அரசு துரித நடவடிக்கை மேற்கொண்டுள்ளதாகத் தெரிவிக்கப்படுகிறது.

மரண அறிவித்தல்

யோசப் பயஸ் தவகுணராசா

கரம்பொன் தெற்கைச் சேர்ந்த யோசப் பயஸ் தவகுணராசா காலமாகிவிட்டார். இவர் அந்தோனிப்பிள்ளை, பிரகாசியம்மா தம்பதியினரின் அன்பு மகனும், தேவமலர், வின்சன் மரியதாஸ், (ஜேர்மன்) சகாயராணி, விஜயன் ஜெராட் (பிரான்ஸ்) இமல்டா, ஆகியோரின் அன்புச் சகோதரனும், குருசமுத்து டெனிளின் அன்பு மைத்துனருமாவார். இவரின் பூதவுடல் 8-11-85 வெள்ளிக்கிழமை பி.ப. 4.00 மணிக்கு அன்னாளின் இல்லத்திலிருந்து எடுத்துச் செல்லப்பட்டு கரம்பொன் புனித செபஸ்தியார் சேமக்காலையில் நல்லடக்கம் செய்யப்படும் தயவு செய்து இவ்வறிவித்தலை, உற்றார், உறவினர், நண்பர்கள் அனைவரும் ஏற்றுக்கொள்ளவும்.

வேளாங்கண்ணி கோயில் ஒழுங்கு, கரம்பொன் தெற்கு, தகவல்: ஊர்காவற்றுறை, பெற்றோர்.

நடவடிக்கை

ஈரோஸ் விடுத்துள்ள இரண்டு அறிக்கை:

முதூர் முஸ்லிம்கள் கொலை ராணுவமே காரணம்; அரசு பயங்கரவாத அக்கிரமங்கள் அதிகரிப்பு

சென்ற மாதம் முதூர் மல்லிகைத்தீவில் இடம்பெற்ற அப்பாவி இஸ்லாமி யர் படுகொலைக்கு ஸ்ரீ லங்கா இராணுவத்தினரே சூத்திரதாரிகள் என்பது உப பொழுது வெட்ட வெளிச்சமாகியுள்ளது என்று ஈழம் புரட்சி அமைப்பு (ஈரோஸ்) வெளியிட்டுள்ள அறிக்கை ஒன்றில் தெரிவிக்கப்பட்டுள்ளது.

அத்துல் ஹமீத் அன்ஸார் (23) முகமட் சவ்றீவ் (21), பக்கி+சுட்டி சலீம் (28), சேகுமகம்ட் ராசாத்தம்பி (48), மஸ்தான் நவீம் (18) ஆகியோர் இச்சம்பவத்தில் கொல்லப்பட்டதாகவும் அவ் அறிக்கையில் தெரிவிக்கப்பட்டுள்ளது. இச்சம்பவத்தில் முயிர்ப்பையில் உயிர்தப்பிய ஒருவர் தெரிவித்த தகவல்களும் இவ் அறிக்கையில் கூறப்பட்டுள்ளது.

"ஸ்ரீ லங்கா வாடுவி தனது செயலில் பொய்ப்பிரசாரம் செய்வதற்கென்றே உருவாக்கப்பட்ட 'லங்கா புலத்'தை ஆதாரங்களாக ஈழப் போராட்டத்திலிருந்து இஸ்லாமியரை அந்நியப்படுத்தும் நோக்கோடு அப்பட்டமான பொய்ப்பிரசாரத்தைக் கட்டவிழ்த்து விட்டுள்ளது."

முதூர் பகுதியில் இஸ்லாமி யாழ். ஆஸ்பத்திரியின்

5 மடிக் கட்டட ஒப்பந்தம் நெற்றுக் கைச்சாத்தானது

யாழ்ப்பாணம் ஆஸ்பத்திரியின் புதிய ஐந்து மாடிக் கட்டடத்திற்கான நிர்மாண வேலை ஒப்பந்தம் நெற்றுக் கைச்சாத்திடப்பட்டது.

பல ஆண்டுகளுக்கு முன்னர் யாழ். மாவட்ட எம்.பீக்கள் தமது பன்முகப்படுத்தப்பட்ட வரவு செலவுத் திட்ட நிதி

இலங்கையின்...

—1ஆம் பக்கத் தொடர் தக் கண்காணிப்புக் குழுவின் நடவடிக்கைகள் பற்றி இந்திய அரசு கவனித்து வருவதாகவும் தமிழக குழுவின் பிரதானி ஒருவர் தெரிவித்தார்.

தமிழீழக் குழுக்கள் நெற்றுத் தனித்தனியாக திரு. பண்டாரியுடன் பேச்சுக்கள் மேலும் இரு தினங்கள் நடைபெறக்கூடும்.

சென்ற மாதம் பஹாமாவில் ஜனாதிபதி ஜெயவர்த்தனாவுக்கு, பாரதப் பிரதமர் ராஜீவ் காந்தியும் நடாத்திய பேச்சுக்களின் சாரத்தை திரு. பண்டாரி இக்குழுவிடம் தெரிவித்தார்.

திரு பண்டாரியும், ஜெயவர்த்தனாவும் தனிப்பட்ட முறையில் மேற்கொண்ட பேச்சுக்கள் குறித்தும் இக்குழுவுக்கு தெரிவிக்கப்பட்டது.

இதேவேளை இனப்பிரச்சினை பற்றிப் மத்திய அரசு எடுத்து வரும் முயற்சிகளுக்கு உதவியாக தமிழக அமைச்சர் திரு. ராமச்சந்திரன் நெற்று புதுடில்லி பயணமானார். தமிழக முதல்வர் திரு. எம். ஜி. இராமச்சந்திரன் இவரை அங்கு அனுப்பி வைத்துள்ளார்.

ஈழமுரசு சாயிபாபா அவர்டைசிங் அசோவியேற்ஸ் வித பவதாரால் 37, கண்டி வீதி, யாழ்ப்பாணத்திலுள்ள அவர்களது அச்சகப் பகுதியில் 08-11-1985 வெள்ளிக்கிழமை ஆச்சுடறு வெவியிடப்பட்டது. தொலைபேசி 23336

எனவே 'மொசாட்டின்' பிரித்தானும் தந்திரத்தை இங்கும் செயற்படுத்தி ஈழப் போராட்டத்தை மழுங்கடிக்க முயலும் இனவெறி அரசின் நாசகாரச் சதித் திட்டத்தில் தமிழ் பேசும் மக்கள் பலியாக மாட்டார்கள் என்பது உறுதி எனவும் இவ் அறிக்கையில் மேலும் கூறப்பட்டுள்ளது.

"ஒன்றுபடுவோம் போராடுவோம்" என்ற தலைப்பில் 'ஈரோஸ்' வெளியிட்டுள்ள மற்றொரு அறிக்கையில் கடந்த காலங்களில் தமிழ் பேசும் மக்களாகிய எம்க்கு ஸ்ரீ லங்கா அரசு பயங்கரவாதிகளினால் தொடர்ச்சியாக அக்கிரமங்கள் ஈழத்தின் பல பாகங்களிலும் இடம்பெற்று வருகின்றன என தெரிவிக்கப்பட்டுள்ளது.

முதூர் பகுதியில் இஸ்லாமி

இரு ரயில்களும் நெற்று தாமதம்

கொழும்பிலிருந்து யாழ்ப்பாணத்திற்கான யாழ்தேவி நெற்று மாலை 4-30 க்கே யாழ்ப்பாணம் வந்தது. யாழ்ப்பாணத்திலிருந்து புறப்பெறும் யாழ்த்தவியும் எஞ்ஜின் கோளாறு காரணமாக காலை 11-30 க்கு புறப்பட்டதாலேயே இத்தாமதம் ஏற்பட்டது.

யாழ்:

ஆராய்ந்தனர். இக்கூட்டத்தில் இச்சம்பவத்திற்குப் பலத்த கண்டனம் தெரிவிக்கப்பட்டதோடு இதற்கு எதிர்ப்பு தெரிவிக்கும் முகமாக சகல விரிவுரைகளையும் நெற்று பகிஷ்கரிப்பதென தீர்மானிக்கப்பட்டு அதற்கமைய மாணவர்களால் சகல விரிவுரைகளும் பகிஷ்கரிக்கப்பட்டன.

பல்கலைக்கழகத்தில் இப்போது நடைபெற்றுக் கொண்டிருக்கும் பரீட்சைகள் இவ் வெதிர்ப்பு நடவடிக்கையினால் பாதிக்கப்படவில்லை.

கடலில்....

பயணம் செய்து கடற்படையினரால் கைது செய்யப்பட்டதாக அரசாங்கம் அறிவித்துள்ளது.

யர்களுக்கு எதிராக படையினர் மேற்கொண்ட நடவடிக்கைகள் பற்றியும் இப்பிரசாரத்தில் விரிவாகக் கூறப்பட்டுள்ளது.

"மதத்தால் இந்துவாறும், மாண்பில் முஸ்லிம் என்றாலும், வேதம்பயிலும் கிறிஸ்தவனும், தீர்ச்சைவன் ஆனாலும், ஈழத்தமிழர் ஈழலரே. அவர் எங்கிருந்தாலும் நம்மவரே" எனவும் இங்கு தெரிவிக்கப்பட்டுள்ளது.

இன்று

சுகாதார கருத்தரங்கு (கொடிகாமம்)

உசன் இராமநாதன் கல் லூரி ஆசிரியர்களும், உசன் மாதர் சங்கமும் இணைந்து நாத்தும் முழுநாள் சுகாதாரக் கருத்தரங்கு இன்று வெள்ளிக்கிழமை மேற்படி 4ல் லூரி மண்டபத்தில் நடைபெறும். சாவகச்சேரி வட்டாரக் கல்வி அதிகாரி அ. தங்கராசா தலைமையில் நடைபெறும் இக்கருத்தரங்கில் வவுனியா சுகாதார அத்தியட்சகர் டாக்டர் எஸ் மாணிக்கம், சாவகச்சேரி மாவட்ட வைத்திய அதிகாரி டாக்டர் ரி. சோமசுந்தரம், டாக்டர்கள்: கே நடராசா, சி. விஜயராசா, திருமதி ஜி. பத்மநாதன் உட்பட பலர் கருத்துரை வழங்குவர்.

மொரவேவா....

—1—ஆம் பக்கத் தொடர் மொரவேவா நோக்கிச் சென்ற போது கோமரகந்தவேலென்ற இடத்தில் இடம்பெற்ற மற்றொரு கண்ணிவெடித் தாக்குதலில் அவர்கள் சிக்கியதால் மூன்று ராணுவத்தினர் படுகாயமடைந்தனர். இவர்களில் இருவர் நில ஆபத்தாகவிருந்ததால் இவர்கள் கொழும்புக் கொண்டு செல்லப்பட்டனர். நெற்று மாலை மொரவேவா பகுதிக்கு ஹெலிகாப்டரிலும், கவச வண்டிகளிலும் விரைந்த ஆயுதப் படையினர் தேடுதல் நடவடிக்கையில் ஈடுபட்டிருப்பதாக செய்தி அச்சுக்குப் போகும்போது தகவல்கிடைத்தது.

ஆறு தமிழீழ...

—1—ஆம் பக்கத் தொடர் பாலகுமார் ஆகிய நான்கு தலைவர்களுடன் மற்றும் கேதீஸ்வரன், திலகர் ஆகியோரும் பங்குபற்றினர்.

தமிழர் விடுதலைக் கூட்டணி சார்பில் அதன் தலைவர் திரு. மு. சிவசிதம்பரம், அ. அமிர்தலிங்கம், இரா. சம்பந்தன் ஆகியோர் பங்குபற்றி வருகின்றனர்.

இப் பேச்சுக்களின் போது இலங்கை அரசு சமர்ப்பித்த நகல் திட்டத்திற்கு எந்த மாற்றத் திட்டத்தையும் தாங்கள் சமர்ப்பிக்கப் போவதில்லை யென்று ஈழம் தேசிய விடுதலை முன்னணி அறிவித்துள்ளது.

நகரின் கட்டாக்காலி நாய்களை ஒழித்துக்கட்ட புது நடவடிக்கை!

கட்டாக்காலி நாய்களின் தொல்லை யாழ்ப்பாணத்தில் அதிகரித்து வருவதாலேயே, விசர்நாய்கடியும் அதிகரித்துவருவதாக கண்டுபிடிக்கப்பட்டுள்ளது. கடந்த இரண்டுமாதத்தில் யாழ். ஆஸ்பத்திரியில் அனுமதிக்கப்பட்ட மூவர் இதனால் மரணமாகியுள்ளனர். இதனால் கட்டாக்காலி நாய்களுக்கு விஷம் ஊட்டிக் கொலைசெய்யும் நடவடிக்கைகள் இப்போது மேற்கொள்ளப்பட்டுள்ளது. இதன்முதல்நாள் நடவடிக்கையாக நெற்று முற்பகல் மட்டும் யாழ் நகரில் சுமார் இருபது கட்டாக்காலி நாய்கள் விஷமுட்டிக் கொலை செய்யப்பட்டதாகத் தெரியவந்துள்ளது.

திருமலை அரச ஊழியர்களுக்கு மேலதிக லீவு கிடை யாது!

பொது நிர்வாகச் செயலர் அறிவிப்பு

திருமலையிலிருந்து யாழ்ப்பாணம் வந்திருந்த பாதிக்கப்பட்ட ஊழியர்களுக்கு மேலதிகமான எந்த லீவும் வழங்கப்படமாட்டாதென பொது நிர்வாக அமைச்சின் செயலாளர் அறிவித்துள்ளார்.

மேற்படி ஊழியர்கள் திருமலைக்குத் திரும்பிச் செல்வதில் சமச்சுள்ள பல கஷ்டங்களை சம்பவிக்க, சாதாரண நிலைமைக்கு திருமலை திரும்பும் வரை விசேஷ லீவு வழங்க மாறு கேட்டு யாழ். அரசாங்க அதிபருக்கு கடந்த மாதம்

15-ம் திகதி தந்தியொன்றை அனுப்பியிருந்தனர்.

இத்தந்தி பொதுநிர்வாக அமைச்சின் செயலாளருக்கு யாழ்ப்பாணம் அரசாங்க அதிபரினால் அனுப்பிவைக்கப்பட்டிருந்தது.

இதற்குப் பதிலளிக்குமுகமாக செயலாளரினால் நெற்று அனுப்பிவைக்கப்பட்ட கடிதத்திலே ஊழியர்கள் வேண்டுகோள் நிராகரிக்கப்பட்டமை தெரிவிக்கப்பட்டுள்ளது.

22 குண்கோள் வெடித்து அஞ்சலி

[குருநகர்] கடந்த வருடம் நவம்பர் மாதம் 6ந் திகதி யாழ், நாச்சிமார் கோவிலடியில் ஆயுதப் படையினரின் திடீர் முற்றுகையின் போது கொல்லப்பட்ட தமிழ் ஈழ விடுதலை ராணுவத்தைச் சேர்ந்த குருநகர், தயாளனின் (மகேசன்) ஓராண்டு நினைவுஞ்சலி நெற்று முன் தினம் குருநகரில் அவரது வயதைக் குறிக்க இருபத்திரண்டு குண்கோள் வெடிக்க வைக்கப்பட்டன.

ஸ்ரீ ராமகிருஷ்ண ஹெயந்தி விழா

யாழ். ஸ்ரீ இராமகிருஷ்ண சேவாச் சிரமத்தின் ஆதரவில் ஸ்ரீ இராமகிருஷ்ண ஹெயந்தி விழா 10ம் திகதி ஞாயிற்றுக் கிழமை பிற்பகல் 3-30 மணிக்கு கொக்குவில் இந்துக் கல் லூரி மண்டபத்தில் நடைபெறும். திரு. நா. மாணிக்க இடைக்காடர் தலைமையில் நடைபெறும் இவ்விழாவில் சுன்னாகம் இராமநாதன் கல் லூரி அதிபர் திருமதி. பீ. சசிதானந்தம் சிறப்புச் சார்பொழிவாற்றுவார். பேச்சுப் போட்டியில் முதலிடம்பெற்றவர்களின் பேச்சுக்களும் இடம்பெறும்.

ஆலால், தர்மர் அஞ்சலிக் கூட்டம்

அமரர்கள் வி. தர்மலிங்கம் மு. ஆலாலசுந்தரம் ஆகியோரின் அகால மறைவு குறித்த அஞ்சலிப் பொதுக் கூட்டம் ஞாயிற்றுக்கிழமை மாலை 3-45 மணியளவில் அராவி ஆகாயக்குளம் விநாயகர் ஆலய முன்றலில் நடைபெறவுள்ளது.

நெடுமொறனின்....

காரிமேலும் சொன்னார். திரு. நெடுமொறன் சென்னை திரும்பியதும் அங்கு பத்திரிகையாளர் மாநாடு நடத்தி தமது விஜயத்தில் தாம் கண்டவைகள் அடங்கிய விடியோ படத்தை நிருபர்களுக்குப் போட்டுக் காண்பித்ததும் குறிப்பிடத்தக்கது.

பூநகரி...

றனர். பரந்தன், பூநகரிப் பகுதிகளில் நெற்றுப் பிறப்புவி லிந்து பெரும் பதற்றம் நிலவியது.

திருடர்கள் கைவரிசை

(சரசாலை) சில தினங்களுக்கு முன் சரசாலையில் இரவு நேரத்தில் வீடொன்றில் நகைகள் பெருந்தொகையான உடுபிடவைகள் முதலியன திருடப்பட்டுள்ளன யன்னலை உடைத்து அதன் வழியாகச் சென்ற திருடர்கள் தமது கைவரிசையைக் காட்டியுள்ளனர். யாழ்ப்பாணத்தில் மின்சார உபகரண விற்பனை ஸ்தாபன உரிமையாளரான மகேஸ்வரனின் வீட்டிலேயே இத்திருட்டு இடம்பெற்றுள்ளது. சரசாலை யில் நடந்த களவுகளில் இதுவே மிகப் பெரியதென்பது குறிப்பிடத்தக்கது. களவுபோன பொருட்களின் பெறுமதி சுமார் ஒரு லட்சம் ரூபாவாகும்.

இனிமேல் ...

—1—ஆம் பக்கத் தொடர் ஊசி மருந்து இப்பகுள்ள சகல அரசாங்க ஆஸ்பத்திரிகளிலும் இப்போது கையிருப்பிலுள்ளது

பாம்பினால் கடியுண்ட ஒரு வரை இரண்டு மணித்தியாலத்தினுள் ஆஸ்பத்திரியில் அனுமதித்தால் இந்த ஊசி மருந்தை ஏற்றுவதன் மூலம் நூற்றுக்கு நூறுவீதம் அவரது உயிரைக் காப்பாற்ற முடியும் என்று யாழ். ஆஸ்பத்திரி சுப்பிரின்டன் டாக்டர் நச்சி ஞார்க்கினியர் தெரிவித்தார்.

நாவற்குழி....

—1—ஆம் பக்கத் தொடர் கரும் மழை பெய்து கொண்டிருந்ததால் நூற்றுக் கணக்கான பயணிகள் இதனால் பலத்த கஷ்டமடைந்ததும் குறிப்பிடத்தக்கது.

ராணுவ....

என்கு ராணுவத்தினரின் வாக்குமூலங்கள் நெற்றுப் பதியப்பட்டதாகத் தெரியவந்துள்ளது. வடபகுதி ராணுவ பிரிகேடியர் திரு. எச். வனசிங்காவும் நெற்று யாழ். விசாரணையின் போது சமூகம் கொடுத்திருந்தார். குழுவின் யாழ்ப்பாண விசாரணை பற்றிய அறிக்கை ஆந்த்வார இறுதியில் ஜனாதிபதியிடம் சமர்ப்பிக்கப்பட்டலாம்.